



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Lill-Membri kollha tal-Kunsill

LAQGHA TAL-KUNSILL

Ir-4 Laqgħa tas-seba' leġislatura tal-Kunsill Lokali tal-Qrendi ser issir nhar **it-Tlieta 25 ta' Ġunju 2013 fl-4:30pm**, fl-Uffiċċju tal-Kunsill, 7, Triq il-Knisja, Qrendi QRD 1103.

Chris Falzon
Segretarju Eżekuttiv

Aġenda

- 1. Qari tal-Minuti**
- 2. Korrispondenza**
- 3. Bini Amministrattivi Ġdida tal-Kunsill Lokali**
- 4. Tisbiħ ta' Triq Antonio Chircop**
- 5. *Post-Mortem* dwar il-Festival Agrarju tal-Patata 2013**
- 6. Komunikazzjoni mis-Sindku**
- 7. Finanzi**
- 8. Aġġornament**

Ikun xieraq li l-Kunsillieri kollha jkunu preżenti fil-ħin, biex il-Laqgħa tkun tista' tiddiskuti u tiddisponi l-Aġenda mingħajr telf ta' ħin.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tar-4 Laqgħa tas-seba' legizlatura tal-Kunsill Lokali tal-Qrendi li saret nhar it-Tlieta 25 ta' Ġunju 2013 fl-4:30 ta' wara nofsinhar fl-Uffiċċju tal-Kunsill, 7, Triq il-Knisja, Qrendi u spiċċat għall-ħabta tas-7:30 ta' filgħaxija.

Preżenti:

Sindku
Viċi-Sindku
Kunsillier
Kunsillier
Kunsillier

David Schembri
Charles Zerafa
Daniel Farrugia
Daniela Farrugia
Olympia Sant Mifsud

Uffiċjal:

Segretarju Eżekuttiv

Chris Falzon

Is-Sindku David Schembri ppreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

1. **QARI TAL-MINUTI**

- 1.1 Il-Minuti tat-3 Laqgħa tal-Kunsill Lokali ġew moqrija u approvati.

2. **KORRISPONDENZA**

- 2.1 Inqrat Memo 9/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **URĠENTI: Memo 9/2013 – Skema ta’ Għajnuna Finanzjarja għall-korsijiet tal-Lifelong Learning 2013-14.**
- 2.2 Inqrat Memo 10/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Kuntratti tal-Kunsilli Lokali.**
- 2.3 Inqrat Memo 11/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Flas ta’ taxxa u tal-bolla tas-Sigurta’ Soċjali.**
- 2.4 Inqrat Memo 12/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Artikli li jidhru fuq il-gazzetti lokali.**
- 2.5 Inqrat Memo 13/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **URĠENTI – Memo 13/2013 – Projbizzjoni tat-Tipjip fi Playgrounds u Gonna Pubbliċi – Tabelli li jwissu li ma jistax isir tipjip fiż-żoni fejn hemm xi logħob għall-użu ta’ Tfal.**
- 2.6 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **URĠENTI – Kors dwar l-accounts u l-finanzi tal-Kumitati Reġjonali/Kunsilli Lokali minn ANSEK.**
- 2.7 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Sejħa għall-Pool tas-Segretarji Eżekuttivi prospettivi – 14.6.2013.**



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.8 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **URGENTI: Invit għas-Seminar 'Discovering Malta and Gozo Through its People and Culture.'**
- 2.9 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Avviż għall-Istampa – Fruġ ta' Karti tal-Identita' li ntilfu jew insterqu ta' Ċittadini Maltin.**
- 2.10 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **URGENTI – The Bormla Heritage Symposium 2013 – 26 ta' Mejju 2013.**
- 2.11 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Applikazzjonijiet għall-Premju Nazzjonali tal-Ktieb għal kotba ppubblikati fl-2012.**
- 2.12 Inqrat *e-mail* mibgħuta mis-Sna. Ramona Portelli għad-Direttur tal-Gvern Lokali, bit-titlu **Decommitment on EU funded project.**
- 2.13 Inqrat *e-mail* mibgħuta mis-Sna. Maria Zammit għad-Direttur tal-Gvern Lokali, bit-titlu **Sick Leave Utilisation Survey – Public Sector Entities – 2012.**
- 2.14 Inqrat *e-mail* mibgħuta mis-Sur Josef Gatt għad-Direttur tal-Gvern Lokali, bit-titlu **PQ 1842 – Ġonna u Spazji Pubbliċi.**
- 2.15 Inqrat *e-mail* mibgħuta mis-Sna. Isabella Camilleri Aquilina mill-iSchemes Unit, bit-titlu **Memo 40/2012: Libreriji Lokali.**
- 2.16 Inqrat *e-mail* mibgħuta mill-Ministru għat-Turiżmu, l-Perit Karmenu Vella, bit-titlu **Sitwazzjoni f'Wied iż-Żurrieq, Il-Qrendi.**
- 2.16.1 Is-Sindku qal li fi tmiem il-ġimgħa bejn l-14 u s-16 ta' Ġunju, iż-żona ta' Wied iż-Żurrieq kienet mimlija ħmieġ.
- 2.16.2 Qal li f'Wied iż-Żurrieq hemm il-beach cleaners kif ukoll il-Cleansing Services Department li jieħdu ħsieb din iż-żona.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.16.3 Żied li l-Kunsill Lokali għad għandu problema mal-*Cleansing Services Department* dwar il-kenniesa li jikinsu kuljum, u dan minħabba li l-Kunsill Lokali dejjem saħaq li Wied iż-Żurrieq għandu jitqies bħala żona turistika u għandu jsir min-naħa tal-Gvern.
- 2.16.4 Kompla li meta ntbagħtet l-*e-mail* lill-Ministri Karmenu Vella u Joe Mizzi, sa tlett sigħat wara, Wied iż-Żurrieq kien imnaddaf kollu.
- 2.16.5 Qal li jidher li hemm impjegat tal-*Cleansing Services Department* li mhux qiegħed jagħmel xogħlu daqshekk sewwa.
- 2.16.6 Is-Sindku spjega kif jidher li ttiegħdet azzjoni dwar dan il-ħaddiem partikolari u s-sitwazzjoni tgiebet ħafna. Żied li għada filgħodu mistennija jeħlu aktar *dust bins* f'Wied iż-Żurrieq sabiex tinżamm aktar l-indafa.
- 2.16.7 Semma' kif qiegħed ikun hemm diversi lmenti mingħand tad-dgħajjes, ilmenti li mhumieq għustifikati.
- 2.16.8 Is-Sindku tkellem ukoll dwar il-problema tal-immaniġġjar tat-traffiku. Qal li jidher li hadd mhu jagħti kas tas-sinjali eżistenti u għaldaqstant qed jinħass il-bżonn li jibda jkun hemm sorveljanza mill-Gwradjani Lokali.
- 2.16.9 Żied li kien hemm ukoll problema ta' ħafna ħaxix ħazin, problema li l-Kunsill Lokali kien qiegħed jieħu ħsiebha f'dawn il-jiem.
- 2.16.10 Tkellem ukoll dwar sellum tal-għaddasa li kien imwaħħal minn xi hadd imma li dan ma twaħħalx fil-post adattat, minħabba li hemm ħafna wisa' bejn is-sellum u l-art u dan għax huwa intenzjonat għall-għaddasa.
- 2.16.11 Is-Sindku qal li bħala Kunsill Lokali qegħdin nipproponu li dan is-sellum tal-għaddasa jkun installat f'dan il-post minn Ottubru sa April, filwaqt li minn Mejju sa Settembru dan jinbidel għal sellum tal-għawwiema.
- 2.16.12 Il-Kunsillier Olympia Sant ikkumentat dwar il-problema ta' parkeġġ li hemm f'Wied iż-Żurrieq.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.16.13 Is-Sindku qal li bħala Kunsill Lokali qegħdin nitkellmu ma' diversi awtoritajiet sabiex xi darba nsibu soluzzjoni għal din il-problema.
- 2.16.14 Il-Viċi-Sindku Charles Zerafa staqsa jekk huwiex possibli li jibda jsir separazzjoni tal-iskart f'Wied iż-Żurrieq.
- 2.16.15 Is-Sindku wieġeb li kollox huwa possibli, biss jidher li din l-idea diġa' kienet pruvata u ma ħadmitx ħafna.
- 2.16.16 Il-Kunsillier Daniel Farrugia qal li f'Wied iż-Żurrieq hemm arblu li kien installat mill-ewwel leġiżlatura tal-Kunsill Lokali u li dan illum għandu bżonn dawra tajba u li tkun ideali jekk fuqu tibda tittella' l-bandiera tal-Qrendi.
- 2.16.17 Il-Kunsillier Farrugia semma' wkoll l-festun li kien jintrama' lura fis-snin, matul ix-xhur tas-Sajf f'Wied iż-Żurrieq.
- 2.16.18 Is-Sindku qal li l-Kunsill Lokali fil-preżent mhu jibbenefika xejn minn Wied iż-Żurrieq u se jibqa' ma jibbenefika xejn jekk kemm-il darba jsir dan il-festun, anzi se nkunu qed nidhlu f'aktar spejjeż.
- 2.17 Inqrat *e-mail* mibgħuta minn Dr Marc Sant, President tal-Assoċjazzjoni tal-Kunsilli Lokali, bit-titlu **Ċirkulari AKL Ċirk 39/2013 - Thawwil ta' Sigar.**
- 2.17.1 Is-Sindku David Schembri qal li tkun ideali jekk nipproponu ż-żona ta' Triq Haġar Qim, qrib Għajn ix-Xemx kif ukoll iż-żona ta' fuq Wied iż-Żurrieq, fejn hemm il-*bus shelter*.
- 2.17.2 Il-Kunsill qabel *nem. con.* ma' din il-proposta.
- 2.18 Inqrat *e-mail* mibgħuta mis-Sur Jimmy Magro, Segretarju Eżekuttiv tal-Assoċjazzjoni tal-Kunsilli Lokali, bit-titlu **Vote 16 Campaign Launch.**
- 2.19 Inqrat *e-mail* mibgħuta mis-Sna. Amanda Abela, Segretarja tal-ANSEK, bit-titlu **Issieħeb fl-ANSEK – Shubija miftuħa għall-Kunsilli Lokali.**
- 2.19.1 Is-Sindku ppropona li l-Kunsill Lokali għandu jissieħeb mal-ANSEK, filwaqt li l-Viċi-Sindku Charles Zerafa ssekonda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.20 Inqrat *e-mail* mibgħuta mis-Sur Paul Gatt, President tal-ANSEK, bit-titlu **Shubija fl-ANSEK.**
- 2.21 Inqrat *e-mail* mibgħuta mis-Sur Oliver Farrugia, *Manager – Product Development* tal-MTA, bit-titlu ***Maqluba for activities.***
- 2.21.1 Is-Sindku qal li l-Kunsill Lokali se jibda jaħdem fuq *bye-law* fuq din il-materja sabiex il-Kunsill ikollu kontroll fuq attivitajiet simili.
- 2.22 Inqrat *e-mail* mibgħuta mis-Sur Robert Naudi *EU Fund Officer*, bit-titlu ***15th Bilateral Meeting.***
- 2.23 Inqrat *e-mail* mibgħuta mis-Sur Christian Salerno, Segretarju Eżekuttiv tal-GAL Xlokk, bit-titlu ***LEADER Implimentation – Measure 125 – Circular No. 03-2013.***
- 2.24 Inqrat *e-mail* mibgħuta mis-Sur Albert Delia mill-MEUSAC, bit-titlu ***Meeting with MEUSAC re services offered to Local Councils.***
- 2.25 Inqrat *e-mail* mibgħuta mill-Madame Pauline Bonello, bit-titlu ***Re Dangerous Structure in 33, Triq it-Torri Qrendi.***
- 2.26 Inqrat *e-mail* mibgħuta mis-Sna. Marthese Baldacchino mill-MEPA, bit-titlu ***UIF Statement of Funds.***
- 2.27 Inqrat *e-mail* mibgħuta mis-Sur Mario Cassar, CEO tal-NSTS, bit-titlu ***Opportunita' ta' Erba' Ġimgħat Tahriġ b'XEJN għal Żgħażaġh bla xogħol ġewwa l-Ingilterra.***
- 2.28 Inqrat *e-mail* mibgħuta mis-Sna. Marilena Di Michele, bit-titlu ***Visit to Ficulle.***
- 2.29 Inqrat *e-mail* mibgħuta mis-Sur Johann Azzopardi bit-titlu ***Bankina.***
- 2.29.1 Is-Sindku qal li l-aħjar haġa tkun jekk din il-bankina nieħdu f'siebhha wara li jgħaddu l-festi tal-lokal.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.29.2 Il-Kunsill Lokali qabel *nem. con.* ma' din il-proposta.
- 2.30 Inqrat *e-mail* mibgħuta mis-Sur George Debono bit-titlu **Re: Ilma quddiem id-dar.**
- 2.30.1 Is-Sindku qal li se jkun qiegħed jitkellem mal-Perit Toni Bezzina sabiex naraw x'jista' jsir u jekk għandu jsir xi ħaġa ssir wara li jgħaddu l-festi tal-lokal.
- 2.30.2 Il-Kunsill Lokali qabel *nem. con.* ma' din il-proposta.
- 2.31 Inqrat *e-mail* mibgħuta mis-Sna. Francesca Galea mill-Enemalta, bit-titlu **(PSL) Talba għall-Bozza – Qrendi.**
- 2.32 Inqrat *e-mail* mibgħuta mis-Sur Paul Mallia minn Omajco Cleaners bit-titlu **Re: Application for permission of use.**
- 2.33 Inqrat *e-mail* mibgħuta mis-Sna. Celia Abela, *Senior Operations Manager HSBC*, bit-titlu **Local Councils – eforms.**
- 2.34 Inqrat *e-mail* mibgħuta mis-Sur Stefan Mallia, *Manager E-Commerce Merchant Relationships BOV*, bit-titlu **Ecommerce Facilities – Eforms.**
- 2.34.1 Is-Sindku qal li fil-preżent din l-idea ma tantx hija utli għall-Kunsill Lokali tagħna minħabba li ma jkollniex dak l-ammont qawwi ta' permessi.
- 2.34.2 Il-Kunsill Lokali qabel *nem. con.* dwar din il-proposta.
- 2.35 Inqrat *e-mail* mibgħuta mis-Sur Anthony Gatt, bit-titlu **Lifelong Learning.**
- 2.36 Inqrat *e-mail* mibgħuta mis-Sur Joseph Mizzi, bit-titlu **For the attention of the Mayor.**
- 2.36.1 Is-Sindku qal li wara laqgħa li saret mas-Sur Joe Mizzi ħareġ li dan huwa studju li sar minn Dr Ciappara li jrid jiġi ppublikat.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.36.2 Żied li dan huwa studju dwar kif kien il-Qrendi fi żmien il-Medju-Evu, u huwa studju li qiegħed isir biex Dr Ciappara jgħib il-Professorat.
- 2.36.3 Kompla li l-ħsieb tal-pubblikaturi hu li jipprintjaw bejn 400 u 500 kopja ta' dan il-ktieb li se jkun fih madwar 350 paġna.
- 2.36.4 Is-Sindku qal li se nitkellmu ma' Best Print Ltd. sabiex naraw kemm se jiġu jiswew dawn il-kotba, imbagħad il-Kunsill Lokali jkun jista' jieħu deċiżjoni jekk jieħux sehem f'dan il-proġett jew le.
- 2.37 Inqrat *e-mail* mibgħuta mis-Sna. Sabrina Mulligan, bit-titlu **ICE Malta u l-Kunsilli Lokali**.
- 2.37.1 Il-Kunsill Lokali qabel *nem. con.* li għalissa m'għandniex nidhlu għal din il-proposta.
- 2.38 Inqrat *e-mail* mibgħuta mis-Sna. Melanie Micallef, bit-titlu **Street Advertising in Qrendi Area**.
- 2.39 Inqrat *e-mail* mibgħuta mis-Sna. Maria Mallia, *MEPA Communications Office*, bit-titlu **BREAK TIME – Qrendi LC**.
- 2.40 Inqrat *e-mail* mibgħuta mis-Sur Ruben Gauci, bit-titlu **PA 5942/99 – Triq Kabiri, Qrendi**.

3. **BINI AMMINISTRATTIV ĠDID TAL-KUNSILL LOKALI**

- 3.1 Is-Sindku David Schembri qal li saret laqgħa mal-Perit Henry Attard fejn saru xi tibdiliet ħfief fuq id-disinn tal-bini amministrattivi il-ġdid.
- 3.2 Semma' kif fuq il-pjanta ma kienx imniżżel il-ġibjun li suppost għandu jsir taħt il-bini u dan issa se jkun imniżżel fil-pjanta li se terġa' ssir mill-Perit.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 3.3 Qal lid-dhul għas-sala u l-uffiċċju tal-Kunsill Lokali se jkunu separati u dan sabiex jagħmel il-bini kollu aktar aċċessibbli għal kulhadd f'kull hin.
- 3.4 Spjega kif fuq il-pjanti eżistenti hemm travu li għaddej fis-sala ta' fuq u li dan forsi se jiġi rranġat minħabba l-pożizzjoni tiegħu.
- 3.5 Is-Sindku qal li bħala Kunsill Lokali ergajna tlabna BOQ ġdida u din suppost għandha tintbagħat fil-ġimgħat li ġejjin.
- 3.6 Żied li l-bini amministrattiv il-ġdid tal-Kunsill Lokali se jkun biss nofs il-proġett maħsub u dan minħabba li l-parti l-oħra tal-proġett se tkun it-tisbieh tal-bandli li hemm fi Ġnien Nicolo' Communit.
- 3.7 Qal li l-Perit Attard jidher li għandu esperjenza kbira anke fejn jidhlu *playing fields* u għaldaqstant se jkun qed jgħinna wkoll fuq dan il-proġett.
- 3.8 Kompla li l-pjanta kompluta se tiġi rranġatha f'tit sabiex ikunu jistgħu jsiru l-bandli kif ukoll l-*outdoor gym* f'din iż-żona.

4. **TISBIH TA' TRIQ ANTONIO CHIRCOP**

- 4.1 Is-Sindku David Schembri qal li fil-preżent jinsab iddiżappuntat fuq din iż-żona minħabba li għalkemm ġie rranġat id-dawl u l-istatwa ta' Lourdes ġiet tidher isbaħ, iż-żona per se baqgħet taħt il-limitu speċjalment minħabba l-pjanti li hemm fiha.
- 4.2 Qal li wasal iż-żmien fejn il-Kunsill Lokali jiddeċiedi jekk għandux jieħu din iż-żona kollha f'idejh jew le.
- 4.3 Żied li jekk isir il-proġett il-ġdid, dan jinkludi *drip irrigation* li ovvjament ikun hemm bżonn id-dawl biex din issir. Għaldaqstant, għandna niddiskutu mas-Socjeta' Mużikali Lourdes sabiex il-Kunsill Lokali jieħu d-devoluzzjoni kemm tal-istatwa kif ukoll tad-dawl ta' din iż-żona partikolari.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 4.4 Qal li għalkemm sar tindif estensiv, il-pjanti li ġew imħawlin ma ħallewx il-frott mixtieq u sfortunatament ma ħarġitx fjura waħda minn dak kollu li tħawwel.
- 4.5 Is-Sindku spjega kif inhu propost il-proġett ta' tisbiħ għal Triq Antonio Chircop, proġett li jekk kemm-il darba jkun approvat mill-Kunsill Lokali, x-xogħol fuqu jibda f'Settembru li ġej.
- 4.5.1 Qal li l-Kunsill Lokali għandu stima li hija ta' madwar €15,000 u žied li jekk kemm-il darba hemm xi Kunsillier li t/jaħseb li nistgħu ngibu kwotazzjoni oħra li tkun aħjar, dan għandu jsir mill-aktar fis.
- 4.5.2 Is-Sindku qal li fl-opinjoni tiegħu, l-Kunsill Lokali għandu jaqbel mal-kuncett, biss nippruvaw nirrangaw il-prezzijiet.
- 4.6 Žied li l-Kunsill Lokali jrid jieħu żewġ deċiżjonijiet f'dan ir-rigward; waħda jekk jibdiex jieħu ħsieb l-istatwa tal-Madonna ta' Lourdes bid-dawl b'kollox u t-tieni jekk isirx tisbiħ ta' din iż-żona.
- 4.7 Qal li jekk kemm-il darba l-Kunsill Lokali jieħu kontroll assolut ta' din iż-żona, l-arbli u l-bnadar li jittellgħu tibqa' tieħu ħsiebhom is-Socjeta' Mużikali Lourdes.
- 4.8 Il-Kunsill Lokali se jkun qiegħed jipprepara *draft agreement* b'dawn il-proposti lis-Socjeta' Mużikali Lourdes, sabiex jekk kemm-il darba jkun hemm qbil, dan l-arrangament ikun iffirmat.
- 4.9 Is-Sindku min-naħa tiegħu ppropna li l-Kunsill Lokali għandu jieħu l-kontroll taż-żona kollha, kemm tal-istatwa, tad-dawl, kif ukoll li naċċettaw il-proġett propost mill-*Environmental Landscapes Consortium Ltd*.
- 4.9.1 Il-Kunsill Lokali qabel *nem. con.* dwar dawn il-proposti.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

5. **POST-MORTEM DWAR IL-FESTIVAL AGRARJU TAL-PATATA 2013**

- 5.1 Il-Viċi-Sindku Charles Zerafa qal li kulhadd jaf li l-Festival Agrarju tal-Patata 2013 kien suċċess.
- 5.2 Semma' kif fil-*post-mortem* li sar ma' kull min kien involut f'dan il-Festival ħareġ li kien suċċess kbir biss kien hemm xi ftit nuqqasijiet, bħal per eżempju li kien hemm ftehim li spiċċa nkiser dwar l-ikel.
- 5.3 Żied li għalkemm bħala Kunsill Lokali ħsibna biex inżidu s-sinjali fit-toroq tal-madwar, xorta waħda ma kenux biżżejjed u għaldaqstant iridu jiżdiedu aktar għas-sena li ġejja.
- 5.4 Tkellem ukoll dwar il-fatt li jidher ċar li mexjin 'il quddiem fuq dan il-Festival u li jkun għaqli li għal dak tas-sena d-dieħla nibdew naħsbu kmieni, anke sa minn Ottubru.
- 5.5 Qal li għall-Festival tas-sena d-dieħla jrid ikun hemm diskussjoni dwar meta dan se jsir minħabba li se jkun hemm avvenimenti nazzjonali li se jkunu qegħdin isehħu fl-aħħar Hadd ta' Mejju.
- 5.6 Is-Sindku David Schembri qal li kemm il-Viċi-Sindku Charles Zerafa, s-Segretarju Eżekuttiv Chris Falzon kif ukoll l-istaff tal-Kunsill Lokali, Stephania Grixti, Stephanie Caruana, Charlie Seguna u Mario Spiteri ħadmu ħafna għal dan il-Festival. Dan flimkien mal-voluntiera taż-żewġ Soċjetajiet Mużikali, kif ukoll tal-futbol u l-iScouts.
- 5.7 Semma' wkoll li fl-opinjoni tiegħu t-tindif kien tajjeb ħafna u rringrazzja lill-kollettur tal-iskart Jesmond Żammit kif ukoll lil Antoine Zammit li jieħu ħsieb il-knis.
- 5.8 Żied li bħala Kunsill Lokali u bħala lokalita' rridu nżidu l-impenn tagħna għax jidher ċar li bħala Qrendi bdejna nieħdu isem fejn għandu x'jaqsam il-Festival tal-Patata.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

6. KOMUNIKAZZJONI MIS-SINDKU

- 6.1 Is-Sindku David Schembri qal li kellmu l-Kappillan Dun Mario Mifsud sabiex il-Kunsill Lokali jgħin sabiex jithawlu xtieli madwar iċ-Ċentru Pastoral Parrokjali li se jinfetaħ b'mod uffiċjali nhar is-Sibt 13 ta' Lulju 2013.
- 6.1.1 Il-Kunsill Lokali qabel *nem. con.* li se jirrangja biex titthawwel sigra taż-żebbuġ għat-tisbiħ ta' dan iċ-Ċentru.
- 6.2 Il-Kunsillier Olympia Sant ipproponiet li l-Kunsill Lokali għandu jaħseb sabiex jagħmel *tours* madwar il-gżira ta' Filfla.
- 6.2.1 Is-Sindku qal li għandna niċċekkjaw jekk dawn it-*tours* jistgħux isiru u kemm tiġi tiswa lin-nies li jiddeċiedu li jmorru.
- 6.2.2 Il-Kunsillier Olympia Sant qalet li se tkun qiegħda tieġu din il-materja f'idejha.
- 6.3 Is-Sindku tkellem ukoll dwar proposta li jibda jsir Jum Wied iż-Żurrieq. Qal li din tkun għarnata fejn ikun hemm ftehim ma' tad-dgħajjes sabiex in-nies imorru *Blue Grotto* bi prezz ridott.
- 6.4 Is-Sindku semma' l-proġett tal-Maqluba, proġett li qiegħed isir mill-Ministeru għat-Turiżmu taħt Miżura 313 tal-Unjoni Ewropea.
- 6.4.1 Qal li l-proċess tal-bankijiet li jridu jiġu nstallati kellu jerġa' jinbeda minhabba lit-tender kellu jinħareġ mill-gdid minhabba xi problemi tekniċi zgħar.
- 6.4.2 Żied li ż-żona tal-Maqluba se tibda tintuża' bħala żona ta' rikreazzjoni fejn hemm il-ħsieb ukoll li jibdwu jiġu organizzati l-konferenzi.
- 6.4.3 Qal li l-Kunsill Lokali qiegħed fi proċess li jaħdem fuq *bye-law* li tkun tinkorpora fiha dawn l-attivitajiet.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 6.4.4 Il-Viċi-Sindku Charles Zerafa qal li l-*bye-law* tista' tkun maqsuma f'diversi partijiet u għandna naħsbu fuqhom qabel ma' din il-*bye-law* tkun ippublikata.
- 6.4.5 Il-Kunsillier Olympia Sant tkellmet dwar ir-*railings* tal-belveder li hemm fil-Maqluba, li dawn huma għoljin u mhux faċli biex wieħed jara u jgawdi dak li hemm fil-ħofra nnifisha.
- 6.4.6 Is-Sindku qal li hu ma jaqbilx li dawn għandhom ikunu aktar baxxi għax irid ikun hemm sigurta' sħiħa minħabba li jista' jkun hemm każ fejn xi ħadd jaqa' għal isfel.
- 6.4.7 Il-Kunsillier Sant ipproponiet li dawn ir-*railings* jitbaxxew minħabba r-raġuni li semmiet qabel.
- 6.4.8 Il-Kunsill Lokali qabel *nem. con.* li dan il-każ se jkun diskuss waqt laqgħa oħra tal-Kunsill sabiex il-Kunsillieri kollha jkollhom iċ-ċans li jaslu wasla sal-Maqluba u jiċċekkjaw huma nfushom kif inhuma dawn ir-*railings* minħabba li mhux kulhadd kien għadu rahom.
- 6.5 Is-Sindku tkellem dwar il-ġemellaġġ propost bejn il-Kunsill Lokali tal-Qrendi u l-Comune di Ficulle, l-Italja.
- 6.5.1 Qal li fiż-żjara li se ssir mis-Sindku, Viċi-Sindku u Segretarju Eżekuttiv se nişqu fuq il-konferma ta' dan il-ġemellaġġ għax jekk kemm-il darba mhux se naslu issa, ikollna nwaqqfu l-preparamenti ma' dan il-lokal u naraw jekk nistgħux niddiskutu ma' xi lokal ieħor.
- 6.5.2 Tkellem ukoll dwar ġemellaġġ propost mir-raħal ta' Zonguldak fit-Turkija fejn dawn qegħdin juru x-xewqa li nibdew niddiskutu dwar il-possibilita' ta' ġemellaġġ bejn iż-żewġ irhula.
- 6.5.3 Il-Viċi-Sindku staqsa jekk din il-proposta tal-ġemellaġġ hux se tinvolvi xi spejjeż lill-Kunsill Lokali bis-Sindku jgħid li mhux se jkun hemm spejjeż involuti.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 6.5.4 Il-Kunsill Lokali qabel *nem. con.* dwar din il-proposta.
- 6.6 Il-Viċi-Sindku Charles Zerafa tkellem dwar il-ħarġa li kienet organizzata f'*The President's Kitchen Garden* u qal li din kienet suċċess.
- 6.6.1 Qal li l-Ġimgħa 12 ta' Lulju 2013 il-Kunsill Lokali se jkun qed jorganizza ġurnata Sqallija fejn diġa' bdew jibbukkaw in-nies.
- 6.6.2 Semma' wkoll li t-Tlieta 23 ta' Lulju 2013, il-Kunsill Lokali se jkun qiegħed jorganizza ġurnata Għawdex fejn diġa' gie rrangat prezz mal-każin tal-Banda Leone tar-Rabat sabiex in-nies ikunu jistgħu jieklu xi ħaġa x'hin naslu r-Rabat, Għawdex.
- 6.6.3 Żied li l-programm finali dwar Għawdex se jkun ippublikat fil-jiem li ġejjin.
- 6.7 Is-Sindku tkellem dwar sinjal *one way* li jidher li qiegħed żejjed fi Triq il-Kbira kantuniera ma' Triq id-Dejqa. Hemmhekk hemm żewġ sinjali ta' *one way* maġenb xulxin.
- 6.7.1 Ippropona li dan is-sinjal żejjed jinqala' minn hemm u jiġi nstallat fi Triq it-Tempesta, maġenb il-*bus shelter* li jinsab kantuniera ma' Triq il-Kartaġiniżi.
- 6.7.2 Il-Kunsillier Olympia Sant qalet li ma taqbilx ma' din il-proposta għax min is-soltu jidhol minn hemm għall-aċċess ta' Triq il-Kartaġiniżi u Triq il-Feniċi, kif ukoll għas-*service road* ta' Triq it-Tempesta, se jkollu jdur dawra sħiħa.
- 6.8 Il-Viċi-Sindku tkellem dwar mera li għandha ssir fi Triq Santa Katarina faċċata ta' Triq it-Torri.
- 6.8.1 Is-Sindku qal li din il-mera hija possibli li ssir, biss hemm il-biża' li dawn jinkisru bħalma tkissru oħrajn qabel.
- 6.8.2 Il-Kunsill Lokali se jkun qiegħed jiċċekkja x'hemm bżonn isir dwar din il-proposta.
- 6.9 Il-Kunsillier Daniel Farrugia staqsa l-għaliex inbidel it-titlu tal-magażin maħruġ mill-Kunsill Lokali.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 6.9.1 Is-Sindku wieġeb li dan inbidel mindu nbidlet il-leġiżlatura għax kien hemm ix-xewqa li jinbidel dan l-isem.
- 6.9.2 Żied li jekk kemm-il darba l-Kunsill Lokali jhoss li għandu jingħadda vot dwar it-titlu tal-magażin, dan għandu jsir sabiex kulhadd iħossu parti mid-deċiżjoni.
- 6.9.3 Il-Kunsillier Daniela Farrugia qalet li kien hemm persuni li kellmuha għax m'għogħobhomx it-titlu tal-fuljett tal-Kunsill Lokali.
- 6.9.4 Il-Kunsillier Daniel Farrugia qal li hu ma jaqbilx mat-titlu tal-fuljett kif inhu fil-preżent.
- 6.10 Il-Kunsillier Olympia Sant staqsiet x'sar dwar l-*aerobic classes*.
- 6.10.1 Is-Sindku wieġeb li tkellimna mal-Kunsill Malti għall-Isport sabiex naraw jekk jistgħux isiru dawn il-klassijiet.
- 6.10.2 Il-Kunsillier Sant qalet li jidher li jekk dan jiġi organizzat mill-*Health Promotion Department*, dan ikun organizzat b'xejn.
- 6.10.3 Is-Sindku qal li għandna bżonn id-dettalji sabiex inkunu nistgħu nipproċedu.

7. **FINANZI**

- 7.1 Is-Segretarju Eżekuttiv ressaq għall-approvazzjoni tal-Kunsill diversi kontijiet pendenti li jammontaw għal €53,057.83c skont is-*Schedule of Payments* Ref No. 06/13 u €105.54 skont il-*Petty Cash* Ref Q/05.
- 7.2 Is-Sindku David Schembri qal li bħala *Chairman* tal-Kumitat tal-Finanzi ppropona li dawn il-kontijiet pendenti jiġu approvati.
- 7.3 Il-Kunsillier Charles Zerafa u l-Kunsillier Daniel Farrugia ssekondaw u l-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Kunsill qabel *nem. con.*

8. **AĠĠORNAMENT**

- 8.1 Il-laqqgħa tal-Kunsill Lokali ntemmet fis-7:30pm u giet aġġornata għal nhar l-Erbgħa 17 ta' Lulju 2013 fis-2pm.
- 8.2 Il-Kunsill Lokali qabel *nem. con.* dwar il-ħin ta' din il-laqqgħa.

Chris Falzon
Segretarju Eżekuttiv

David Schembri
Sindku